

નેત્રંગના મે.જ્યુડીશીયલ મેજીસ્ટ્રેટ ફ.ક.સાહેબની કોર્ટમાં. મુ.નેત્રંગ,તા.નેત્રંગ,જી.ભરૂચ.

ક્રિમીનલ કેસ નંબર:૯૮૭/૨૦૨૨

આંક:

ફરિયાદી:- ધી સ્ટેટ ઓફ ગુજરાત

:: વિરુદ્ધ ::

આરોપી:- સગુણાબેન ધીરુભાઈ વસાવા.

રહે: નાના જાંબુડા,ઓફીસ ફળીયું,તા.નેત્રંગ,જી.ભરૂચ.

આરોપ:- ગુજરાત પ્રોહીબીશન એક્ટની કલમ ૬૫ એએ મુજબ

(૧) ફરીયાદપક્ષનાં કેસની ટુંકમાં હકીકત એવી છે કે,આ કામનાં આરોપી સામે નેત્રંગ પોલીસ સ્ટેશન માં ધી ગુજરાત પ્રોહીબીશન એક્ટની કલમ ૬૫ એ.એ મુજબનો ગુનો નો આક્ષેપ છે.આમ સદર ગુનાનાં કામે ચાર્જશીટ વંચાણે લેતાં આરોપી પાસેથી ૨૦ લીટરથી ઓછો જથ્થો મળી આવેલ છે.ગુજરાત સરકારશ્રી ધ્વારા તા:૦૨-૦૭-૨૦૧૯ નાં રોજ નોટીફિકેશન નં.જીજી/૬૫/ ૨૦૧૯/વીડીઆર/૧૦/૨૦૦૯/૨૦૬૧-ઈ-૧ મારફતે પ્રોહીબીશન એક્ટની કલમ ૬૫એએ નાં સંદર્ભે ૨૦ લીટરનો જથ્થો નક્કી કરવામાં આવેલ છે અને સદર નોટીફિકેશન ગેઝેટમાં પબ્લીશ કરવા માટે પણ મોકલવામાં આવેલ છે.વધુમાં નામદાર ગુજરાત હાઈકોર્ટ ધ્વારા ગગનદીપસિંગ મંગાસીંગ જાટ(શીખ) વિ. ગુજરાત રાજ્ય (CRMA NO.8892/2018, dated 01/03/2018) તથા જયંતીભાઈ મકનભાઈ ડામોર વિ.ગુજરાત રાજ્ય (CRMA NO.8892/2018, dated 05/05/2018) માં નવા સુધારેલ પ્રોહીબીશનના કાયદા મુજબનાં કેસો ચલાવવાની હકુમત જે.એમ.એફ.સી. કોર્ટને હોવાનું તારણ નોંધેલ છે.

(૨) ધી ગુજરાત પ્રોહીબીશન કાયદામાં કલમ ૬૫ એ.એ મુજબનો શીક્ષાપાત્ર ગુનામાં શિક્ષાની જોગવાઈ ધ્યાને લેતાં તેમાં ત્રણ વર્ષ સુધીની કેદ અને દંડની સજા કરવામાં આવેલ છે.સદર કેસના આરોપી હાજર થતા તેઓને ચાર્જશીટ સાથેના પોલીસ પેપર્સ આપ્યા બાદ ધી ગુજરાત પ્રોહીબીશન એક્ટની કલમ ૬૫ એએ મુજબનાં ગુનાનો ચાર્જ ફેમ કરેલ છે તેમજ આરોપીની પ્લી નોંધતા તેઓ સ્વૈરછાએ ગુનો કબુલ કરવા માંગે છે અને આરોપી ગુનો કબુલાત કરવા માંગતા હોવાની કબુલાત પુરશીસ આપેલ છે અને તેઓ ગુનો સ્વેચ્છીક કબુલ કરેલ હોવાનું જણાવે છે.કબુલાત પુરશીસ વંચાણે લેતા તેઓની મૌખિક રજુઆત ધ્યાને લેતા, તેમનો આ પ્રથમ ગુનો છે, તેઓ ગરીબ વર્ગના છે, તેમનું તથા કુટુંબનું ગુજરાન કરી શકે તેવી સ્થિતિમાં

ન હોવાથી અને તનાવમાં ગુનો થઈ ગયેલ. તેમની આર્થિક પરિસ્થિતિ સારી ન હોય ઉપરાંત રોજગાર પણ ન હોય. ટ્રાયલ ચાલતા દરમિયાન તેમને વારંવાર આવવાની જરૂર પડે ઉપરાંત વકીલ રોકીને પૈસા ખર્ચવાની જરૂરીયાત રહે અને તેઓને ક્યારેક રોજગારી મળે છે તે પણ ખોરવાઈ જાય. જે તમામ હકીકતોએ તેમનો પ્રથમ ગુનો હોય તેઓ તેમની ભૂલ સુધારવા માંગે છે અને કોર્ટની કાર્યવાહીમાં તેમનો, કોર્ટનો તેમજ નાણાંનો વ્યય થાય તેવા ઉદ્દેશથી વિનમ્ર માફી આપવા અને રહેમ રાખવા અરજ ગુજારે છે.

(૩) આરોપી ખરેખર પોતાની સ્વેચ્છાએ ગુનો કબુલ કરતા હોવાની ખાત્રી કરવામાં આવે છે.

(૪) નામદાર ગુજરાત વડી અદાલતે ૨૦૦૫ (૧) જી.એલ.આર. ૭૦૯, સ્ટેટ ઓફ ગુજરાત વિ. નટવર હરિચંદ્રજી ઠાકોરના કેસમાં એવો સિદ્ધાંત પ્રસ્થાપિત કરેલો છે કે, જો પુરતા અને વ્યાજબી કારણો હોય તો દરેક કેસની હકીકતને ધ્યાનમાં લઈ નીચેની અદાલતને કાયદામાં કરેલ લઘુત્તમ જોગવાઈ કરતા પણ ઓછામાં ઓછી સજા અને દંડ કરવાની સત્તા છે અને સદરહુ ચુકાદાનાં પાના નં- ૭૨૧ ઉપર પેરા- ૨૧ માં જે કારણો જણાવેલ છે તે ધ્યાને લેતા ઉપરોક્ત ચુકાદો આરોપીના કેસને મદદરૂપ થતો હોઈ તેમ જણાય છે. જેથી આરોપીની સ્થિતિ અને સંજોગોને ધ્યાને લઈ કાયદાએ સુચવેલ ન્યુનતમ સજા કરતા ઓછી સજા કરવા માટેનાં વ્યાજબી અને વિશિષ્ટ કારણો જણાય છે. જેથી ઓછામાં ઓછી સજા અને દંડ કરવો જોઈએ. તેમ હું નમ્ર પણે માનુ છું અને સજા અંગે આરોપીને સાંભળ્યા બાદ ન્યાયનાં હિતમાં નીચે મુજબનો આખરી હુકમ ફરમાવું છું.

-::હુકમ::-

(૧) આ કામના આરોપીને ક્રિમીનલ પ્રોસીજર કોડની કલમ-૨૪૧ મુજબ ગુજરાત પ્રોહીબીશન એક્ટની કલમ ૬૫એએ મુજબના ગુનાના કામે કોર્ટ ઉઠતા સુધીની સજા કરવામાં આવે છે તથા આરોપીને રૂ.૫૦૦/- (અંકે રૂપિયા પાંચસો) પુરાનો દંડ ભરવાનો સજા ફરમાવવાનો હુકમ કરવામાં આવે છે અને જો દંડની રકમ ભરવામાં કસૂર કરે તો તે બદલ દિન-૩ ની સાદી કેદની સજા ભોગવવાનો હુકમ કરવામાં આવે છે.

હુકમ આજ રોજ ખુલ્લી અદાલતમાં વાંચી સંભળાવી જાહેર કર્યો.

તારીખ:-૧૪/૧૦/૨૦૨૨.
નેત્રંગ.

(તન્મય ગિરીશચંદ્ર શુક્લ)
જ્યુડીશીયલ મેજીસ્ટ્રેટ ફર્સ્ટ ક્લાસ
નેત્રંગ

Code no.GJ01105